

ఇంటర్ ఫలితాల్లో మంచి ప్రతిభ కనబరిచిన కేజీబీవీ విద్యార్థినులు



యాడికి, ఏప్రిల్ 15 (అనంత ప్రభ) యాడికి మండలం వేములపాడు గ్రామ సమీపంలోని కస్తూరిబా గాంధీ బాలిక విద్యాలయం ఇంటర్మీడియట్ పరీక్షా ఫలితాల్లో ఉత్తమ ప్రతిభ కనబరిచింది. ప్రథమ సంవత్సరం పరీక్షలకు 36 మంది విద్యార్థినులు హాజరు కాగా 28 మంది ఉత్తీర్ణత సాధించి 78 శాతం ఫలితాన్ని సమోదు చేశారు. వీరిలో ఎం. హర్షిని 500 మార్కులకు గాను 485 మార్కులు సాధించి ప్రతిభ చాటింది. అలాగే 400 మార్కులకు పైగా 22 మంది విద్యార్థినులు మార్కులు సాధించారు. ద్వితీయ సంవత్సరం ఫలితాల్లో 34 మంది విద్యార్థినులు పరీక్షలకు హాజరుకాగా 32 మంది ఉత్తీర్ణత సాధించి 94 శాతం ఉత్తీర్ణత సమోదు చేశారు. వీరిలో ఎం.ధరణి 1000 మార్కులకు గాను 944 మార్కులు సాధించి కళాశాలకు కీర్తి తెచ్చింది. అలాగే 900 మార్కులకు పైగా 9 మంది, 800 మార్కులకు పైగా 14 మంది విద్యార్థినులు మార్కులు సాధించినట్లు కేజీబీవీ ప్రత్యేక అధికారి నిర్మల తిలపాడు. ఉత్తీర్ణత సాధించిన విద్యార్థినులందరికీ ప్రత్యేక అధికారి నిర్మల తిలపాడు ఉపాధ్యాయ సిబ్బంది అభినందనలు తెలిపారు.

మోడల్ స్కూల్ కు ఇంటర్ ఫలితాల్లో మొదలైన ప్రతిభ



యాడికి, ఏప్రిల్ 15 (అనంత ప్రభ) యాడికి మండలం రాయలచెరువు గ్రామ సమీపంలో గల మోడల్ స్కూల్ లో ఇంటర్మీడియట్ పరీక్షా ఫలితాల్లో విద్యార్థినులు మంచి ప్రతిభ కనబర్చినట్లు కళాశాల ప్రిన్సిపాల్ ఎన్. ఉష తెలిపారు. ఇంటర్ ప్రథమ సంవత్సరం ఫలితాల్లో ఎన్. ఆయేషా సిద్దిక్ 470 మార్కులకు 395 మార్కులు సాధించి ప్రతిభ చాటినట్లు పేర్కొన్నారు. ద్వితీయ సంవత్సరం ఫలితాల్లో డి. అంబికా ప్రసన్న 1000 మార్కులకు 955 మార్కులు సాధించి ఉత్తమ ఫలితాన్ని సమోదు చేసినట్లు తెలిపారు. ఉత్తీర్ణత సాధించిన విద్యార్థినులను ప్రిన్సిపాల్ ఉషతో పాటు ఉపాధ్యాయ సిబ్బంది అభినందించారు.

జలధారపై గ్రామసభ వర్షపు నీటి సరంక్షణకు అవగాహన



యాడికి, ఏప్రిల్ 15 (అనంత ప్రభ) యాడికి మండలంలోని తూ.తూ.పల్లి గ్రామపంచాయతీలో బుధవారం జలధార కార్యక్రమంపై ప్రత్యేక అధికారి అధ్యక్షతన గ్రామసభ నిర్వహించారు. ఈ కార్యక్రమానికి మాజీ ఎంపీపీ వేలూరు రంగయ్య, ఎంపీడీసీ వీరరాజు, పంచాయతీ కార్యదర్శి ఎన్. వెంకట్రామయ్య, శ్యాంసుందర్ నాయకుల తదితరులు హాజరయ్యారు. గ్రామసభలో వర్షపు నీటిని సరక్షించడం, భూగర్భ జలాల మట్టాన్ని పెంపొందించడం, గ్రామీణ ప్రాంతాల్లో నీటి కొరతను నివారించేందుకు తీసుకోవాల్సిన చర్యలపై ప్రజలకు అవగాహన కల్పించారు. చెరువులు, గుంటలు, కాలువలు, వాగులను పునరుద్ధరించడంతో పాటు సహజ నీటి ప్రవాహ మార్గాల్లో ఉన్న అడ్డంకులను తొలగించాలని సూచించారు. ఈ కార్యక్రమంలో గ్రామస్థులు పాల్గొన్నారు.

ఆదోని లయన్స్ క్లబ్ ఆధ్వర్యంలో వృద్ధాశ్రమానికి పరుపులు, బిండ్లు పంపిణీ



ఆదోని, ఏప్రిల్ 15 (అనంత ప్రభ) ఎనకే డి కాలనీ రెండవ రోడ్డులో ఉన్న వారాహి వృద్ధాశ్రమంలో ఆదోని లయన్స్ క్లబ్ ఆధ్వర్యంలో పరుపులు, బిండ్లు మరియు బెడ్ షీట్ల పంపిణీ చేయడం జరిగింది. ఈ వృద్ధాశ్రమం ఇటీవల ప్రారంభించబడినదని తెలుసుకున్న లయన్స్ క్లబ్, ఎప్పుడూ అవసరమైన వనరులను సమకూర్చేందుకు ముందుకొచ్చింది. ఈ కార్యక్రమానికి లయన్స్ సభ్యులు మల్లికార్జున గౌడ్, శంకరమ్మ రాజులూ హాజరయ్యారు. కార్యక్రమంలో లయన్స్ క్లబ్ జిల్లా వైద్యకర్త డాక్టర్ గోపీనాథ్, ప్రసాదరావు, అధ్యక్షుడు ధర్మారెడ్డి, విశిష్ట సభ్యులు నీల మోహన్, గోవిందరాజుమూర్తి, ఓం ప్రకాష్, డాక్టర్ ఉష, రాజేంద్ర, జితేంద్ర తదితరులు పాల్గొన్నారు.

జనగణన లో కుటుంబ సభ్యుల వివరాలు పక్కాగా సేకరించండి, ఆరోగ్య కేవలం



కూడేరు, ఏప్రిల్ 15 (అనంత ప్రభ) రాష్ట్ర ప్రభుత్వ ఆదేశాల మేరకు కూడేరు మండల తాసిల్దార్ కార్యాలయం నందు డిప్యూటీ తాసిల్దార్ ఉదయ్ భాస్కర్ సచివాలయం అధికారులు పంచాయతీ సెక్రటరీలతో నిర్వహిస్తున్న రెండవ బ్యూచ్ శిక్షణ కార్యక్రమానికి బుధవారం రోజున ఆర్డీవో కేశవ నాయుడు హాజరై జనగణన శిక్షణ కార్యక్రమంపై క్షేత్రస్థాయిలో గ్రామ-స్థాయి నుండి డిజిటల్ పద్ధతిలో కుటుంబ సభ్యుల వివరాలను ఎలా సమోదు చేయాలి. వివరాలను ఎలా సేకరించాలి అనే వాటి వివరాలను అడిగి తెలుసుకున్నారని శిక్షణలో ప్రతి ఒక్కరు జనాభా లెక్కలను త్వరితమే పూర్తి చేసే విధంగా పూర్తిస్థాయి అవగాహన పెంచుకోవాలని జనగణన వేగవంతం చేసే దిశగా సచివాలయ అధికారులు పంచాయతీ సెక్రటరీలు ప్రత్యేక చొరవ చూపాలని ఆర్డీవో కేశవ నాయుడు తెలిపారు.

షబ్దీర్ అమ్మదీ సేవలకు సన్నాహం

యాడికి, ఏప్రిల్ 15 (అనంత ప్రభ) యాడికి మండలం రాయలచెరువు ప్రాథమిక ఆరోగ్య కేంద్రంలో సూపర్వైజర్ గా విధులు నిర్వహిస్తున్న జె. షబ్దీర్ అమ్మదీ ప్రమావనపై ఎంపీహెచ్ఓఓ గా మొరగుడి ప్రాథమిక ఆరోగ్య కేంద్రానికి బదిలీ కావడంతో బుధవారం ఘనంగా సన్మానించారు. ఈ కార్యక్రమం డాక్టర్ దేవరాజన్, డాక్టర్ అప్పయ్య అధ్వర్యంలో నిర్వహించారు. ఈ సందర్భంగా డాక్టర్ అప్పయ్య మాట్లాడుతూ రాయలచెరువు పీహెచ్సీలో షబ్దీర్ అమ్మదీ అందించిన సేవలు ప్రశంసనీయమని కొనియాడారు. ఇక్కడ చూపిన నిబద్ధతతోనే మొరగుడి పీహెచ్సీలో కూడా ప్రజలకు మెరుగైన సేవలు అందించాలని ఆకాంక్షించారు. ఈ కార్యక్రమంలో యాడికి పీహెచ్సీ వైద్యులు పరమేష్, సాయి సుమంత్



రెడ్డి, డి.వి.ఎం. రామచంద్ర, తాడిపత్రి మలేరియా సబ్ యూనిట్ ఆఫీసర్ శ్రీనివాసులు, చుక్కలూరు ఎంపీహెచ్సీ లక్ష్మన్న, పీహెచ్ఎస్ తోటకుమారి, సూపర్వైజర్ నారాయణ, రాయలచెరువు పీహెచ్సీ సిబ్బంది, పీహెచ్ఎస్ గంగాదేవి, ఎ.ఎన్.ఎం.ఎం, ఎంపీహెచ్సీపీలు, ఆశా కార్యకర్తలు పాల్గొన్నారు.

చేసేత కుటుంబములో ఆనందం

యాడికి, ఏప్రిల్ 15 (అనంత ప్రభ) యాడికి మండలం కేంద్రానికి చెందిన చేసేత కార్మికుడు వసంతం రామంజనేయులు కుటుంబంలో ఆనందం వెల్లివిరిసింది. ఆయన కుమారుడు, కుమార్తె ఇంటర్మీడియట్ ఫలితాల్లో ప్రతిభ కనబరిచి మంచి మార్కులు సాధించారు. వసంతం రామంజనేయులు కుమారుడు వసంతం సంపత్ కుమార్ పదో తరగతి వరకు యాడికి మండలం కేంద్రంలోని జిల్లా పరిషత్ ఉన్నత పాఠశాలలో పదవ తరగతి వరకు చదివి పదవ తరగతి పరీక్షా ఫలితాల్లో 600 కు 556 మార్కులు సాధించారు. అనంతరం తాడపత్రిలోని సీపీ రామన్ కళాశాలలో ఎంపీసీ గ్రూపులో చేరి ఇంటర్మీడియట్ మొదటి సంవత్సరం పరీక్షల్లో 470 మార్కులకు గాను 465 మార్కులు సాధించి ప్రతిభ చాటారు. అలాగే కుమార్తె వసంతం సుప్రీయ పద్ తరగతి వరకు మండల కేంద్రంలోని జిల్లా పరిషత్ ఉన్నత పాఠశాలలో పదో తరగతి వరకు చదివి 600 కు 516 మార్కులతో మంచి ప్రతిభ కనబరిచింది. అనంతరం ఆర్డీవో



సహకారంతో విజయవాడలోని వైశ్య కళాశాలలో సుప్రీయ ఇంటర్మీడియట్ చదువుతూ తాజాగా విడుదలైన ఫలితాల్లో 1000 మార్కులకు గాను 953 మార్కులు సాధించింది. ఇద్దరూ పదో తరగతి వరకు ప్రభుత్వ పాఠశాలలో చదివి, అనంతరం ఆర్డీవో సహకారంతో ఒకరు ఉన్నత విద్యను అభ్యసిస్తూ మంచి ఫలితాలు సాధించడం పట్ల యాడికి ప్రజలు హర్షం వ్యక్తం చేశారు. విద్యార్థులను, వారి తల్లిదండ్రులను పలువురు అభినందించారు.

ఇంటర్ బివీసీ ఫలితాల్లో మెరిసిన జర్నలిస్టు తనయ నిత్యశ్రీ - 1000కి 978 మార్కులతో జిల్లాస్థాయిలో అత్యుత్తమ ప్రతిభ

రాప్తాడు, ఏప్రిల్ 15 (అనంత ప్రభ) విద్యాశాఖ బుధవారం విడుదల చేసిన ఇంటర్మీడియట్ ఫలితాల్లో రాప్తాడు మండలం కేంద్రానికి చెందిన జర్నలిస్ట్ శ్రీనివాసులు, దివంగత ఉమాదేవి దంపతుల కూతురు నిత్యశ్రీ అత్యుత్తమ ప్రతిభ కనబరిచింది. ఇంటర్ బివీసీ విభాగంలో ఈమె 1000 మార్కులకు గాను 978 మార్కులు సాధించి అందరి ప్రశంసలు అందుకుంది. బాల్యం నుంచి ప్రభుత్వ పాఠశాలల్లోనే విద్యభ్యసించిన నిత్యశ్రీ, ఇంటర్మీడియట్ విలమత్తూరు మండలం టేకులోలోని మహాత్మా గాంధీ జ్యోతిబాబాల్ ప్రభుత్వ జూనియర్ కళాశాలలో అభ్యసించింది. ఏడాది క్రితం బిల్డి ఉమాదేవి అనారోగ్యంతో మరణించినప్పటికీ, ఆ బాధను దిగమింగుకుని తన తల్లి కలను సాకారం చేయాలనే దృఢ సంకల్పంతో ఏమాత్రం కుంగిపోకుండా చదివి ఈ విజయాన్ని సొంతం చేసుకుంది. తండ్రి, విశాలాంధ్ర రాప్తాడు రిపోర్టర్ బుధగల శ్రీనివాసులు, పెద్దమ్మ కుమారి, బీబికి సెకండియర్ చదువుతున్న



సోదరుడు అక్షయ్ సాగర్, కుటుంబ సభ్యులు మరియు కళాశాల ఉపాధ్యాయుల నిరంతర ప్రోత్సాహంతోనే ఈ ఘనత సాధించానని నిత్యశ్రీ పేర్కొంది. భవిష్యత్తులో ఉన్నత శిఖరాలు అధిరోహించి సమాజానికి సేవ చేయడమే తన లక్ష్యమని ఆమె తెలిపింది. ఒక సాధారణ జర్నలిస్టు కుటుంబం నుంచి వచ్చి, ప్రభుత్వ కళాశాలలో చదువుతూ అత్యుత్తమ మార్కులు సాధించడం పట్ల స్థానిక ప్రజలు, బంధువులు మరియు జర్నలిస్టు మిత్రులు హర్షం వ్యక్తం చేస్తూ నిత్యశ్రీని అభినందించారు.

ఆదోని మండలం పాఠశాల గ్రామంలో జనసేన పార్టీ జెండా స్థాపనకు భూమి పూజ ఘనంగా

ఆదోని, ఏప్రిల్ 15 (అనంత ప్రభ) ఈరోజు ఆదోని మండలం హాసవల్ గ్రామంలో జనసేన పార్టీ జెండా స్థాపనకు భూమి పూజ కార్యక్రమం అత్యంత ఘనంగా నిర్వహించబడింది. పార్టీ ఇంచార్జ్ మల్లప్పయ్య ఆదేశాల మేరకు నిర్వహించిన ఈ కార్యక్రమం గ్రామంలో ఉత్సాహభరిత వాతావరణంలో జరిగింది. పార్టీ నాయకులు, కార్యకర్తలు, అభిమానులు మరియు గ్రామ ప్రజలు పెద్ద సంఖ్యలో హాజరై కార్యక్రమాన్ని విజయవంతం చేశారు. ఈ సందర్భంగా నాయకుడు యం పులి రాజు మాట్లాడుతూ, మల్లప్పయ్య ప్రజల హృదయాలను గెలుచుకున్న నాయకుడు, ప్రతి కుటుంబానికి ఆదర్శగా నిలిచే వ్యక్తి అని పేర్కొన్నారు. గ్రామ అభివృద్ధి, ప్రజా సమస్యల పరిష్కారం, యువతకు ఉపాధి అవకాశాల కల్పనలో జనసేన పార్టీ కట్టుబడి ఉందని స్పష్టం చేశారు. హాసవల్ గ్రామంలో పార్టీని మరింత బలోపేతం చేసి, ప్రజల సమస్యలను ప్రభుత్వ దృష్టికి తీసుకెళ్లి పరిష్కారం కోసం నిరంతరం కృషి చేస్తామని హామీ ఇచ్చారు. ఈ కార్యక్రమంలో రామ గౌస్, చలి భాష, నాగరాజ్,



సావలి చిన్నప్ప, ఈషా మిద్దిర్, చిన్న, మురుకప్ప, లక్ష్మన్న, గాదిలింగప్ప, నరసప్ప, నాన్నవల్లి మస్తాఫా, గోవింద, బాబు, రమేష్, శశి కుమార్ తదితరులు పాల్గొన్నారు. అలాగే జనసేన పార్టీ మార్కెట్ యార్డ్ డైరెక్టర్ పిఎస్ జయరాం మరియు నాగరాజు చేతుల మీదుగా భూమి పూజ కార్యక్రమం నిర్వహించడం కార్యక్రమానికి ప్రత్యేక ఆకర్షణగా నిలిచింది.

అత్యుత్తమ కేజీబీవీ వస్య ఇయర్ ఇంటర్ లో విద్యార్థినులు ప్రతిభ



అత్యుత్తమ, ఏప్రిల్ 15 (అనంత ప్రభ) రాష్ట్రవ్యాప్తంగా ఇంటర్మీడియట్ మొదటి సంవత్సరం ద్వితీయ సంవత్సరం పబ్లిక్ పరీక్ష ఫలితాలు బుధవారం రోజున విడుదల కాగా అత్యుత్తమ మండల కేంద్రంలోని కేజీబీవీ నందు 2025-26 విద్యా సంవత్సరం ఇంటర్ ఫస్ట్ ఇయర్ లో మొత్తం 41 మంది విద్యార్థినులు పరీక్షలు వ్రాయగా 41 మంది విద్యార్థినులు ఉత్తీర్ణయ్యారు. అందులో కే.డివస్య 500 మార్కులకు గాను 491 మార్కులు సాధించి మొదటి స్థానంలో నిలువగా, రెండవ స్థానంలో ఈ.హరిత 486 మార్కులు సాధించి ద్వితీయ స్థానంలో నిలిచారు. వీ.ప్రమీల 500 మార్కులు గాను 485 మార్కులు సాధించి తృతీయ స్థానంలో నిలిచినట్లు కేజీబీవీ ప్రిన్సిపల్ లీమరీస్ తెలియజేశారు.

కేజీబీవీ ఇంటర్ సెకండ్ ఇయర్ లో విజయం సాధించిన విద్యార్థినులు



అత్యుత్తమ, ఏప్రిల్ 15 (అనంత ప్రభ) రాష్ట్రవ్యాప్తంగా ఇంటర్మీడియట్ ద్వితీయ సంవత్సరం పబ్లిక్ పరీక్ష ఫలితాలు బుధవారం రోజున విడుదల కాగా అత్యుత్తమ మండల కేంద్రంలోని కేజీబీవీ నందు 2025-26 విద్యా సంవత్సరం ఇంటర్ సెకండ్ ఇయర్ లో మొత్తం 30 మంది విద్యార్థినులు పరీక్షలు వ్రాయగా 30 మంది విద్యార్థినులు ఉత్తీర్ణయ్యారు. అందులో బి.లేఖ 1000 మార్కులకు గాను 973 మార్కులు సాధించి మొదటి స్థానంలో నిలువగా, రెండవ స్థానంలో బి. హిందూ భాయి 972 మార్కులు సాధించి ద్వితీయ స్థానంలో నిలిచారు. పి. సీమా 1000 మార్కులు గాను 968 మార్కులు సాధించి తృతీయ స్థానంలో నిలిచారు.

కూడేరు కేజీబీవీ వస్య ఇయర్ ఇంటర్ లో విద్యార్థినులు విజయం



కూడేరు, ఏప్రిల్ 15 (అనంత ప్రభ) రాష్ట్రవ్యాప్తంగా ఇంటర్మీడియట్ మొదటి సంవత్సరం ద్వితీయ సంవత్సరం పబ్లిక్ పరీక్ష ఫలితాలు బుధవారం రోజున విడుదల కాగా కూడేరు మండల కేంద్రంలోని కేజీబీవీ నందు 2025-26 విద్యా సంవత్సరం ఇంటర్ ఫస్ట్ ఇయర్ పబ్లిక్ పరీక్షల్లో విద్యార్థినులు ప్రతిభ కనబరిచారు. ఇంటర్ మొదటి సంవత్సరం మొత్తం 33 మంది విద్యార్థినులు పరీక్షలు వ్రాయగా 33 మంది విద్యార్థినులు ఉత్తీర్ణయ్యారు. అందులో జి. అపర్ణ 455 మార్కులకు గాను 442 మార్కులు సాధించి మొదటి స్థానంలో నిలువగా, రెండవ స్థానంలో ఎం.అమ్మతా 442 మార్కులు సాధించి ద్వితీయ స్థానంలో నిలిచారు. హెచ్.సౌజన్య 455 మార్కులు గాను 441 మార్కులు, డి.సౌజన్య 455 మార్కులు గాను 427 సాధించి మూడవ స్థానంలో నిలిచినట్లు కేజీబీవీ ప్రిన్సిపల్ ఉమాదేవి తెలిపారు.

కేజీబీవీ ఇంటర్ సెకండ్ ఇయర్ పరీక్షా ఫలితాల్లో విద్యార్థినులు ప్రతిభ



కూడేరు, ఏప్రిల్ 15 (అనంత ప్రభ) రాష్ట్ర ప్రభుత్వం విడుదల చేసిన ఇంటర్ పబ్లిక్ పరీక్షా ఫలితాల్లో విద్యార్థినులు ప్రతిభ కనబరిచినట్లు ఉమాదేవి మీడియాకు తెలిపారు. ఈ సందర్భంగా కేజీబీవీ ప్రిన్సిపల్ ఉమాదేవి మాట్లాడుతూ ఇంటర్మీడియట్ ద్వితీయ సంవత్సరం పబ్లిక్ పరీక్ష ఫలితాలు బుధవారం రోజున విడుదల కాగా కూడేరు మండల కేంద్రంలోని కేజీబీవీ నందు 2025-26 విద్యా సంవత్సరం ఇంటర్ సెకండ్ ఇయర్ లో మొత్తం 40 మంది విద్యార్థినులు పరీక్షలు వ్రాయగా 40 మంది విద్యార్థినులు 100% ఉత్తీర్ణత సాధించారు. అందులో... కి.కిర్రన 1000 మార్కులకు గాను 981 మార్కులు సాధించి మొదటి స్థానంలో నిలువగా, రెండవ స్థానంలో బి. శ్రేష్ 950 మార్కులు సాధించి ద్వితీయ స్థానంలో నిలిచారు. మూడో స్థానంలో కె. బిందుశ్రీ 1000 మార్కులు గాను 927 మార్కులు విజయాన్ని సాధించారు. కూడేరు కస్తూర్బా గాంధీ పాఠశాలను అగ్రస్థానంలో నిలిపారు.

Advertisement for BLESSY BOUTIQUE featuring a logo and contact information: Pro: Rosy, Call: 934638273.